

Шигъри жанлы кеше эшлекле житәкче дә.

Автортранспорт предприятиесенең генераль дитекторы Минезөфәр Гимадиевны районда белмәгән кеше юктыр. Чөнки ул кайдандыр чыкырып китергән кеше түгел, үзебезнең районда туып-үскән егет. Бүгенге көндә алтмышын түгәрәкләп килә торган, зирәклек жыйган һәм зур тәҗрибә туплаган житәкче.

Катлаулы, икътисади кыенлыklar чорында базар мөнәсәбәтләренә яраклашып, ныклы адымнар белән алга атлый автотранспорт предприятиесе. Бүгенге көндә акционерлашкан, районда йөк ташу һәм пассажирларга хезмәт күрсәтү белән шөгыльләнә. Генераль директор М.Гыймадиев житәкчелегендә коллективта 75 кеше эшли. Үзенә үжәтлеге, сүзеннән кире кайтмавы, әйткәнне жиренә житкерергә тырышуы белән алдына максат итеп куйганның күбесен чынга ашыруга ирешә Минезөфәр Хәмәтович. Буш вәгъдәләр биреп, юкка ышандырып йөрергә яратмый. Төгәлlege өчен дә хөрмәт итәләр аны хезмәттәшләре. Бар икән – бирә, юк икән – анысын да өздәрәп әйтә белә. Сүзе белән эше бервакытта да аерылмый, диләр аның турында. Кадрлар барысын да хәл итә, дигән гыйбарә белән дә килешә торгандыр житәкче. Чөнки үз тирәсенә булдыклы, вазифаларын күңел биреп башкара торган белгечләр жыйган. Эксплуатация бүлгә начальнигы Е.Потапова белән алар дистә елдан артык бергә эшлиләр. “Гади, кеше хәлен аңлай торган, әмма шул ук вакытта үзенә карата да, хезмәттәшләренә карата да таләпчән житәкче ул”,-ди Евгения Юрьевна. 12 елдан артык инде аның сәркатибе, кадрлар буенча эшне алып баручы В.Ямщикова да аның турында яхшы фикерләр генә әйтә.

Эшләгән кешене күрә һәм тиешле бәясен бирә белүе – житәкче характерында сыйфатларның берсе. “Тотынгач, эшне ахырына житкерергә кирәк” дигән принцип белән яши. Булдыксызлыкны, артта сөрәлүне өнәп бетерми. Дөрес, мактаганны бар кеше дә ярата. Әмма бит әле мактауга лаек булырлык эш күрсәткечләре дә кирәк. Предприятиедә уңай үзгәрешләренә хезмәткәрләре аның исеме белән бәйли икән, димәк, бу аның эшчәнлегенә бәя буларак яңгырый. Саный китсәң, андый эшләр автотранспорт предприятиесе исәбендә житәрлек. Материаль-техник базаны ныгыту, хезмәткәрләренә эш урынын гына түгел, яшәшен яхшыртуны алга бурыч итеп куючы кеше ул. Предприятие территориясен яшелләндерү, төзекләндерү буенча быел яз көне генә дә шактый эш башкарылды.

Административ бинаның әйләнә-тирәсендә тәртипсез рәвештә үсә тоган кыргый өрәңгә агачлары чистартылып, алар урынына алмагачлар утыртылды, шунда ук гөлләр үстерер өчен түтәлләр ясалды, көзен алар төрле төстәгә чәчәкләргә күмеләп, күңелләренә шатландырып утырырлар. Бина эче генә түгел, гаражлар һәм башка корпуслар да ремонтланды, киңәшмәләр залы жиһазландырылды. Көнкүреш бинасында мунча һәм ял итү бүлмәсе эшли. Хезмәткәрләргә сменаларын тәмамлагач юынып, чистарынып, ял итеп алу өчен бөтен мөмкинлекләр тудырылган. Менә шуңа күрә дә коллективта югары квалификацияле, тәҗрибәле кадрлар күп һәм алар озак еллар армый-

талмый халыкка хезмэт күрсәтәләр. Беренче класслы шоферлар да предприятиедә житәрлек. Әле күптән түгел генә булып узган техник карау нәтижеләре буенча алар сафына тагын берничә кеше өстәлдә. Киләчәктә тырыш, намуслы хезмәтләре белән житәкчелекнең ышанычын аклар алар.

Гади хезмэт кешесенә хөрмәт Гыймадиевлар гаиләсендә кечкенәдән тәрбияләнгән. Жиде балалы ишле гаиләдә уртанчы булып, малайчактан ук авыр эштә чыныгып үсә Минезөфәр.

Техниканы белүче, аңлаучы белгеч булуы да аның файдасына. Бу аның кул астында эшләүчеләрне ныклы контрольдә тотарга ярдәм итә.

Эш күрсәткән ир елдан-ел югарырак үрләр яулый. Васильево автотранспорт техникумын тәмамлап кайткан яшь егет предприятиенң техник контроль бүлегенә контролер итеп билгеләнә. Ул вакытларда АТП да кадрлар бүлеге начальнигы булып эшләгән Билалетдин абый Вәлиев (хәзер инде чал чәчле пенсионер) әйтүенчә, Минезөфәр Хәмәтович тырыш, гадел һәм үзенә ышанып тапшырган вазифаны намус белән, зур җаваплылык тоеп башкара торган кеше. Механик, баш инженер һәм башка белгечлекләренә үз башыннан үткәреп, менә инде 10 елдан артык ул – предприятиенң алыштыргысыз житәкчесе.

М.Гыймадиев фикеренчә, кеше сәләтенчә эшләсә, тәртип ягы аксамасын. Эленке-салынкы йөрүчеләрне, хезмәт дисциплинасы бозучыларны яратмый. Кирәк икән андыйларга катгый жәзасын да үз вакытында бирә белә.

Шуның өчен югарыдагы житәкчеләр дә аның эшчәнлеген югары бәяли. “Россия Федерациясенң һәм Татарстан Республикасының атказанган транспортчысы”, “Россиянең почетлы автотранспортчысы”, “Пассажирлар йөртү хезмәте отличнигы” һ.б. лар – болар генераль директор лаек булган мактаулы исемнәрнең бер өлеше генә. Моннан тыш республика һәм район тарафыннан бирелгән күпсанлы Мактау кәгазьләре үзләре генә дә күп нәрсә турында сөйли. Шуның өстенә шигъри жанлы кеше дә ул Минезөфәр Хәмәтович. Шигырь язучы белән ул күптәннән мавыга. Аның ижат җимешләре безнең район газетасында сирәк булса да басылып чыга. Күренекле композиторлар аның шигырьләренә көй язып, җыр итеп радиодан да кайчак яңгыраталар. Ул гына түгел, халкыбыз җырларын, авыл көйләрен гармунда сузарга да һәвәс ул Зөфәр ага. Бик арыган вакытларда, күңеленә урын таба алмаганда, кулына яшьлек дуслын – тальян гармунын ала һәм аның телләренә басып уйнаганда, яңадан туган кебек сафланып китә.

Агымдагы ел Гыймадиевлар өчен тагын бер ягыннан истәлекле. Аларның шатлыгын арттырып, бәхет өстенә бәхет өстәп, тәүге оныклары Нияз туды. Бабасы өчен бу икеләтә сөөнечле хәбәр, чөнки нәселне дәвам итүче булды.

Минезөфәр Хәмәтович шушы көннәрдә үзенң юбилеен билгеләп үтә. Юбиллярны котларга аның дуслары, хезмәттәшләре, туганнары, балалары җыйналып. Билгеле инде, бу бәйрәм табынының хужабикәсе Минезөфәр аганың тормыш иптәше Фәридә ханым булып. Аларның бер-берсенә терәк булып, шатлык-борчуларны бергәләп кичереп, ничә дистә еллар үткәргәннәр, ул һәм кыз үстергәннәр. Алар икесе дә бүгенге көндә гаилә горурлыгы.

Тормышта үз урыннарын тапканнар. Горурлана алырлык балалар үстерә юбилей көненә зур бүләк түгелмент?

М.Сафина

“Менделеев яңалыклары” газетасының 21 июнь саны, 2002 ел.



Минезөфәр Гимадеев



Басканнар: Минегали Башаров, Мансур, Мөнәвир, Зөфәр Гимадиевлар



Гимадиевлар нәселе



Зөфәр абый белән Фәридә апа Египетта. 2008 ел



Зөфәр абый белән Фәридә апа оныклары Алиә һәм Нияз белән



Зөфәр абыйга 60 яшь.



Зөфәр абыйның улы Айдар һәм оныгы Нияз



Зөфәр Гимадиев туганнары белән



Фәридә апа кыз Алсу, оныклары Нияз һәм Алиә белән

